



Brussell, 9 ta' Diċembru 2022
(OR. en)

15623/22

**Fajl Interistituzzjonali:
2022/0338(NLE)**

PROCIV 149	ATO 102
ENV 1248	CSC 561
JAI 1617	ECOFIN 1279
SAN 650	CSCI 189
COSI 315	DATAPROTECT 346
CHIMIE 100	MI 912
ENFOPOL 619	CODEC 1916
RECH 645	COPS 581
CT 220	JAIEX 103
DENLEG 93	COPEN 430
COTER 297	IND 533
RELEX 1657	POLMIL 297
ENER 654	IPCR 116
HYBRID 116	DIGIT 231
TRANS 768	DISINFO 102
CYBER 397	CSDP/PSDC 848
TELECOM 512	MARE 71
ESPACE 125	POLMAR 78

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 13713/22, 15454/22	
Suġġett:	RAKKOMANDAZZJONI TAL-KUNSILL dwar approċċ ikkoordinat mal-Unjoni kollha biex tissaħħaħ ir-reżiljenza tal-infrastruttura kritika

Id-delegazzjonijiet isibu fl-anness ir-Rakkomandazzjoni tal-Kunsill dwar approċċ ikkoordinat mal-Unjoni kollha biex tissaħħaħ ir-reżiljenza tal-infrastruttura kritika, kif adottata mill-Kunsill fit-3920 laqgħa tiegħu li saret fit-8 ta' Diċembru 2022.

RAKKOMANDAZZJONI TAL-KUNSILL (UE) 2022/...

ta'...

dwar approċċ ikkoordinat mal-Unjoni kollha biex tissaħħah ir-reżiljenza tal-infrastruttura kritika

(Test b'rilevanza għaż-ŻEE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 114 u l-Artikolu 292, l-ewwel u t-tieni sentenza, tiegħu,

Wara li kkunsidra l-proposta tal-Kummissjoni Ewropea,

Billi:

- (1) Bl-għan li jiġi żgurat il-funzjonament tas-suq intern, huwa fl-interess tal-Istati Membri kollha u tal-Unjoni kollha kemm hi li tiġi identifikata b'mod ċar u titħares l-infrastruttura kritika rilevanti li tipprovdi servizzi essenzjali f'dak is-suq, speċjalment f'setturi ewlenin, bħall-enerġija, l-infrastruttura diġitali, it-trasport u l-ispazju, kif ukoll l-infrastruttura kritika b'rilevanza transfruntiera sinifikanti¹, li t-tfixkil tagħha jista' jkollu impatt sinifikanti fuq Stati Membri oħrajn.

¹ Jenhtieg li l-Istati Membri jivvalutaw tali rilevanza f'konformità mal-prattiki nazzjonali tagħhom u jistgħu jagħmlu dan fuq il-bażi ta', fost fatturi oħrajn, il-valutazzjoni tar-riskju u l-impatt u n-natura tal-avveniment.

- (2) Din ir-Rakkomandazzjoni, li hija att mhux vinkolanti, turi r-rieda politika tal-Istati Membri li jikkooperaw flimkien u l-impenn tagħhom għall-miżuri rakkomandati, enfasizzat fi pjan ta' hames punti mahruġ mill-President tal-Kummissjoni Ewropea, filwaqt li tirrispetta bis-sħiħ il-kompetenzi tal-Istati Membri. Din ir-Rakkomandazzjoni ma taffettwax il-protezzjoni tal-interessi essenzjali tas-sigurtà nazzjonali, is-sigurtà pubblika jew id-difiża tal-Istati Membri u ebda Stat Membru ma għandu jkun mistenni li jikkondividi informazzjoni li hija ta' hsara għal dawk l-interessi.
- (3) Filwaqt li primarjament huma l-Istati Membri u l-operaturi tal-infrastruttura kritika tagħhom li huma responsabbli li jiżguraw is-sigurtà u l-provvediment ta' servizzi essenzjali mill-infrastruttura kritika, hi xierqa koordinazzjoni miżjuda fil-livell tal-Unjoni speċjalment fid-dawl tat-theddid li qed jevolvi li jista' jkollu impatt fuq diversi Stati Membri simultanjament, bħall-gwerra ta' aggressjoni tar-Russja kontra l-Ukrajna u l-kampanji ibridi kontra Stati Membri, jew jaffettwa r-reżiljenza u l-funzjonament tajjeb tal-ekonomija, is-suq uniku u s-soċjetà tal-Unjoni kollha kemm hi. Jenhtieg li tingħata attenzjoni partikolari lill-infrastruttura kritika barra mit-territorju tal-Istati Membri, bħall-infrastruttura kritika taht il-baħar jew l-infrastruttura tal-enerġija lil hinn mill-kosta.
- (4) Il-Kunsill Ewropew, fil-konkluzjonijiet tiegħu tal-20 u l-21 ta' Ottubru 2022, ikkundanna bil-qawwa l-atti ta' sabotagġ kontra l-infrastruttura kritika, bħal dawk kontra l-pipelines Nord Stream, li jindikaw ir-rieda tal-Unjoni li tilqa' għal kwalunkwe tfixkil intenzjonat tal-infrastruttura kritika jew azzjonijiet ibridi oħra b'rispons magħqud u determinat.

- (5) Fid-dawl tax-xenarju ta' theddid li qed jevolvi malajr, jenhtieg li jittiehdu mizuri li jsahhu r-reziljenza bhala kwistjoni ta' prijorità f'setturi ewlenin bhall-enerġija, l-infrastruttura digitali, it-trasport u l-ispazju, u f'setturi rilevanti oħra identifikati mill-Istati Membri. Jenhtieg li tali mizuri jikkoncentraw fuq it-tishih tar-reziljenza tal-infrastruttura kritika filwaqt li jqisu r-riskji rilevanti, speċjalment l-effetti kaskata, it-tfixkil fil-katina tal-provvista, id-dipendenza, l-impatti tat-tibdil fil-klima, il-bejjiegħa u s-shab mhux affidabbli, u t-theddid u l-kampanji ibridi fosthom il-manipulazzjoni tal-informazzjoni u interferenza minn barranin. Fid-dawl tal-konsegwenzi possibbli, f'dak li għandu x'jaqsam mal-infrastruttura kritika nazzjonali jenhtieg li tingħata prijorità lill-infrastruttura kritika b'rilevanza transfruntiera sinifikanti. L-Istati Membri huma mhegga jipprovdu tali mizuri li jsahhu r-reziljenza, fejn xieraq, bhala kwistjoni ta' urġenza, filwaqt li jzommu l-approċċ stabbilit fil-qafas legali li qed jevolvi.

- (6) Il-protezzjoni tal-infrastruttura kritika Ewropea fis-setturi tal-enerġija u tat-trasport bħalissa hija rregolata mid-Direttiva tal-Kunsill 2008/114/KE², u s-sigurtà tan-networks u tas-sistemi tal-informazzjoni madwar l-Unjoni ffukata fuq it-theddid relatat maċ-ċibernetika hija żgurata mid-Direttiva (UE) 2016/1148 tal-Parlament Ewropew u tal-Kunsill³. Bil-ħsieb li jiġi żgurat livell komuni oġġla ta' reżiljenza u l-protezzjoni tal-infrastruttura kritika, taċ-ċibersigurtà u tas-suq finanzjarju, il-qafas legali eżistenti qed jiġi emendat u ssupplimentat bl-adozzjoni ta' regoli godda applikabbli għall-entitajiet kritiċi (id-"Direttiva CER"), regoli msahha għal livell komuni għoli ta' ċibersigurtà madwar l-Unjoni (id-"Direttiva NIS2") u regoli godda applikabbli għar-reżiljenza operazzjonali diġitali għas-settur finanzjarju ("DORA").
- (7) Jenħtieġ li l-Istati Membri, f'konformità mad-dritt tal-Unjoni u nazzjonali, jużaw l-għodod kollha disponibbli biex jimxu 'l quddiem u jgħinu fit-tishih tar-reżiljenza fiżika u ċibernetika. B'rabta ma' dan, l-infrastruttura kritika jenħtieġ li tinftiehem li tinkludi infrastruttura kritika rilevanti identifikata minn Stat Membru fil-livell nazzjonali jew indikata bħala infrastruttura kritika Ewropea skont id-Direttiva 2008/114/KE kif ukoll entitajiet kritiċi li jridu jiġu identifikati skont id-Direttiva CER jew, fejn rilevanti, entitajiet skont id-Direttiva NIS2. Il-kunċett ta' reżiljenza jenħtieġ li jinftiehem bħala li jirreferi għall-kapaċità ta' infrastruttura kritika li tipprevjeni, tipproteġi kontra, tirrispondi għal, tirreżisti, ittaffi, tassorbi, takkomoda jew tirkupra minn avvenimenti li jfixklu b'mod sinifikanti jew li għandhom il-potenzjal li jfixklu b'mod sinifikanti l-forniment ta' servizzi essenzjali fis-suq intern, jiġifieri servizzi li huma kruċjali għaż-żamma ta' funzjonijiet soċjetali u ekonomiċi essenzjali, għas-sikurezza u s-sigurtà pubblika, is-saħħa tal-popolazzjoni jew l-ambjent.

² Id-Direttiva tal-Kunsill 2008/114/KE tat-8 ta' Diċembru 2008 dwar l-identifikazzjoni u l-indikazzjoni tal-Infrastruttura Kritika Ewropea u l-valutazzjoni tal-ħtieġa għat-titjib tal-ħarsien tagħhom (ĠU L 345, 23.12.2008, p. 75).

³ Id-Direttiva (UE) 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-networks u tas-sistemi tal-informazzjoni madwar l-Unjoni (ĠU L 194, 19.7.2016, p. 1).

- (8) Jenhtieg li l-esperti nazzjonali jiltaqgħu sabiex jikkoordinaw il-hidma biex jinkiseb livell komuni oghla ta' reziljenza u protezzjoni għall-infrastruttura kritika li jrid jiġi introdott permezz tar-regoli l-godda applikabbli għall-entitajiet kritiċi. Dik il-hidma koordinata ser tippermetti l-kooperazzjoni bejn l-Istati Membri u l-kondiviżjoni ta' informazzjoni dwar attivitajiet bħall-elaborazzjoni ta' metodoloġiji biex jiġu identifikati s-servizzi essenzjali pprovduti minn infrastruttura kritika. Il-Kummissjoni diġà bdiet tlaqqa' lil dawk l-esperti u tiffacilita hidmiethom, u għandha l-ħsieb li tkompli din il-hidma. Ladarba d-Direttiva CER tkun dahlet fis-seħħ u jkun gie stabbilit Grupp għar-Reziljenza ta' Entitajiet Kritiċi skont dik id-Direttiva, jenhtieg li din il-hidma anticipatorja titkompla minn dak il-grupp f'konformità mal-kompiti tiegħu.
- (9) Filwaqt li jiġi rikonoxxut ix-xenarju tat-theddid mibdul, jenhtieg li jkompli jiġi żviluppat il-potenzjal tat-twettiq ta' simulazzjonijiet ta' kriżi tal-infrastruttura kritika fil-livell nazzjonali peress li simulazzjonijiet bħal dawn jistgħu jkunu utli għat-tishih tar-reziljenza tal-infrastruttura kritika. Fir-rigward tal-importanza speċifika tas-settur tal-enerġija, u l-konsegwenzi għall-Unjoni kollha li jirriżultaw mit-tfixkil possibbli tiegħu, dak is-settur jista' jibbenefika l-aktar mit-twettiq ta' simulazzjonijiet ta' kriżi fuq il-bażi ta' prinċipji maqbula b'mod komuni. Simulazzjonijiet bħal dawn jaqgħu fil-kompetenza tal-Istati Membri, li jenhtieg li jinkoraggjixxu u jappoġġaw lill-operaturi tal-infrastruttura kritika biex iwettqu dawn is-simulazzjonijiet, fejn dawn jiġu vvalutati bħala ta' benefiċċju u f'konformità mal-oqfsa legali nazzjonali tagħhom.

- (10) Sabiex jiġi żgurat rispons koordinat u effettiv għat-theddid attwali u antiċipat, il-Kummissjoni hija mhegġa tipprovdi appoġġ addizzjonali lill-Istati Membri, b'mod partikolari billi tipprovdi informazzjoni rilevanti fil-forma ta' sessjonijiet ta' taġġir, u manwali u linji gwida mhux vinkolanti. Jenhtieg li s-Servizz Ewropew għall-Azzjoni Esterna (SEAE), b'mod partikolari permezz taċ-Ċentru tal-Intelligence u tas-Sitwazzjonijiet tal-UE u ċ-Ċellola ta' Fużjoni kontra t-Theddid Ibridu tiegħu, bl-appoġġ tad-Direttorat tal-Intelligence tal-Istat Maġġur tal-Unjoni Ewropea (EUMS) fil-qafas tal-Kapaċità Unika ta' Analizi tal-Intelligence (SIAC), jipprovdi valutazzjonijiet tat-theddid. Il-Kummissjoni hija mistiedna wkoll, f'kooperazzjoni mal-Istati Membri, biex tippromwovi l-adozzjoni ta' proġetti ta' riċerka u innovazzjoni ffinanzjati mill-Unjoni.
- (11) Hekk kif qed tiżdied l-interdipendenza tal-infrastruttura fiżika u dik diġitali, huwa possibbli għall-attivitajiet ċibernetiċi malizzjużi mmirati lejn oqsma kritiċi li jirriżultaw fi tfixkil jew ħsara għall-infrastruttura fiżika, jew għas-sabotaġġ tal-infrastruttura fiżika biex irendu s-servizzi diġitali inaċċessibbli. L-Istati Membri huma mistiedna jaċċelleraw il-ħidma ta' thejġija għat-traspożizzjoni u l-applikazzjoni tal-qafas legali l-gdid applikabbli għall-entitajiet kritiċi u l-qafas legali msahħaħ għaċ-ċibersigurtà, filwaqt li jibnu fuq l-esperjenza miksuba fil-Grupp ta' Kooperazzjoni stabbilit mid-Direttiva (UE) 2016/1148 ("il-Grupp ta' Kooperazzjoni tal-NIS"), malajr kemm jista' jkun, filwaqt li jitqiesu l-limiti ta' żmien għat-traspożizzjoni, u jenhtieg li tali ħidma ta' thejġija tavvanza b'mod parallel u koerenti.

- (12) Minbarra t-titjib tat-tnejjija, huwa importanti wkoll li jissahħu l-kapaċitajiet ta' rispons rapidu u effettiv għal tfixkil tas-servizzi essenzjali pprovduti minn infrastruttura kritika. Għaldaqstant, din ir-Rakkomandazzjoni tinkludi miżuri kemm fil-livell tal-Unjoni kif ukoll f'dak nazzjonali, inkluż billi tenfasizza r-rwol ta' appoġġ u l-valur miżjud li jista' jinkiseb permezz tal-introduzzjoni ta' kooperazzjoni msaħħa u tal-iskambju ta' informazzjoni fil-kuntest tal-Mekkaniżmu tal-UE għall-Protezzjoni Ċivili (UCPM) stabbilit bid-Deċiżjoni Nru 1313/2013/UE tal-Parlament Ewropew u tal-Kunsill⁴ u permezz tal-użu ta' assi rilevanti tal-Programm Spazjali tal-Unjoni stabbilit skont ir-Regolament (UE) 2021/696 tal-Parlament Ewropew u tal-Kunsill⁵.
- (13) Il-Kummissjoni, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") u l-Grupp ta' Kooperazzjoni tal-NIS f'kooperazzjoni mal-korpi u l-aġenziji ċivili u militari rilevanti u n-networks stabbiliti, inkluż in-network Ewropew ta' organizzazzjonijiet ta' kollegament dwar il-kriżi ċibernetika (EU-CyCLONe), għandhom iwettqu evalwazzjoni tar-riskju u jibnu xenarji ta' riskju. Barra minn hekk, b'segwitu għas-Sejha Ministerjali Kongunta ta' Nevers, bħalissa qed issir valutazzjoni tar-riskju mill-Grupp ta' Kooperazzjoni tal-NIS, bl-għajnuna tal-Kummissjoni u l-Aġenzija tal-Unjoni Ewropea għaċ-Ċibersigurtà (ENISA), u f'kooperazzjoni mal-Korp ta' Regolaturi Ewropej tal-Komunikazzjonijiet Elettroniċi (BEREC). Dawk iż-żewġ eżerċizzji ser ikunu konsistenti u kkoordinati mal-eżerċizzju ta' bini ta' xenarji fi ħdan il-UCPM, li jinkludi avvenimenti ta' ċibersigurtà u l-impatt tagħhom fuq il-ħajja reali, li bħalissa qed jiġi żviluppat mill-Kummissjoni u mill-Istati Membri. Fl-interess tal-effiċjenza, l-effettività u l-konsistenza, u għall-applikazzjoni tajba ta' din ir-Rakkomandazzjoni, ir-riżultati ta' dawk l-eżerċizzji suppost li jiġu riflessi fil-livell nazzjonali.

⁴ Id-Deċiżjoni Nru 1313/2013/UE tal-Parlament Ewropew u tal-Kunsill tas-17 ta' Diċembru 2013 dwar Mekkaniżmu tal-Unjoni għall-Protezzjoni Ċivili (ĠU L 347, 20.12.2013, p. 924).

⁵ Ir-Regolament (UE) 2021/696 tal-Parlament Ewropew u tal-Kunsill tat-28 ta' April 2021 li jistabbilixxi l-Programm Spazjali tal-Unjoni u l-Aġenzija tal-Unjoni Ewropea għall-Programm Spazjali u li jħassar ir-Regolamenti (UE) Nru 912/2010, (UE) Nru 1285/2013 u, (UE) Nru 377/2014 u d-Deċiżjoni Nru 541/2014/UE (ĠU L 170, 12.5.2021, p. 69).

- (14) Sabiex issaħħaħ minnufih it-thejjija u l-kapaċità ta' rispons għal incidenti ċibernetiċi fuq skala kbira, il-Kummissjoni stabbiliet programm fuq medda qasira ta' żmien biex tappoġġa l-Istati Membri, permezz ta' finanzjament addizzjonali allokat lill-ENISA. Is-servizzi proposti jinkludu, fost oħrajn, azzjonijiet ta' thejjija, bħall-ittestjar tal-penetrazzjoni ta' entitajiet sabiex jiġu identifikati l-vulnerabbiltajiet. Il-programm jista' jsaħħaħ ukoll il-possibbiltajiet ta' assistenza lill-Istati Membri f'każ ta' incident ta' ċibersigurtà fuq skala kbira li jaffettwa l-entitajiet kritiċi. Dan huwa l-ewwel pass f'konformità mal-konklużjonijiet tal-Kunsill tat-23 ta' Mejju 2022 dwar l-iżvilupp tal-qagħda taċ-ċibersigurtà tal-Unjoni Ewropea (il-"konklużjonijiet tal-Kunsill dwar il-qagħda taċ-ċibersigurtà tal-UE") li jitolbu lill-Kummissjoni tressaq proposta għal Fond għal Emerġenzi Ċibernetiċi. Jenhtieg li l-Istati Membri jagħmlu użu shiħ minn dawk l-opportunitajiet, f'konformità mar-rekwiziti applikabbli, u huma mhegga jkomplu l-ħidma fil-qasam tal-ġestjoni tal-kriżijiet ċibernetiċi tal-Unjoni, b'mod partikolari billi jissorveljaw u jevalwaw b'mod regolari l-progress miksub fl-implimentazzjoni tal-Pjan Direzzjonali għall-Ġestjoni ta' Kriżijiet Ċibernetiċi żviluppat reċentement fil-Kunsill. Dak il-Pjan Direzzjonali huwa dokument ħaj u għandu jiġi rivedut u aġġornat, meta jkun mehtieg.

- (15) Il-kejbils ta' komunikazzjoni globali ta' taħt il-baħar huma essenzjali għall-konnettività globali u fi hdan l-UE. Minhabba t-tul sinifikanti ta' tali kejbils u l-installazzjoni tagħhom f'qiegħ il-baħar, il-monitoraġġ viżwali taħt l-ilma għall-biċċa l-kbira tas-sezzjonijiet tal-kejbils huwa estremament diffiċli. Il-gurizdizzjoni kondiviża u kwistjonijiet gurizdizzjonali oħra b'rabta ma' tali kejbils jirrappreżentaw każ speċifiku għall-kooperazzjoni Ewropea u internazzjonali rigward il-protezzjoni u l-irkupru tal-infrastruttura. Għaldaqstant huwa meħtieġ li l-valutazzjonijiet tar-riskju li għaddejjin u daww ippjanati dwar l-infrastruttura diġitali u dik fiżika li jirfdu s-servizzi diġitali jiġu kkomplementati b'valutazzjonijiet tar-riskju speċifiku u għażliet għal miżuri ta' mitigazzjoni li jikkonċernaw kejbils ta' komunikazzjoni taħt il-baħar. L-Istati Membri jistiednu lill-Kummissjoni twettaq studji għal dak l-għan u taqsam is-sejbiet tagħha mal-Istati Membri.
- (16) Is-setturi tal-enerġija u tat-trasport jistgħu jiġu milquta wkoll minn theddid relatat mal-infrastruttura diġitali, pereżempju, b'rabta mat-teknoloġiji tal-enerġija li jinkorporaw komponenti diġitali. Is-sigurtà tal-ktajjen tal-provvista assoċjati hija importanti għall-kontinwità tal-provvista tas-servizzi essenzjali u għall-kontroll strateġiku tal-infrastruttura kritika fis-settur tal-enerġija. Jenħtieġ li dawn iċ-ċirkustanzi jitqiesu meta jittiehdu miżuri biex tissaħħaħ ir-reżiljenza tal-infrastruttura kritika f'konformità ma' din ir-Rakkomandazzjoni.

- (17) L-importanza dejjem tikber tal-infrastruttura spazjali, l-assi tal-art relatati mal-ispazju, inkluż il-faċilitajiet tal-produzzjoni, u s-servizzi bbażati fl-ispazju għal attivitajiet relatati mas-sigurtà tagħmilha essenzjali li jiġu żgurati r-reżiljenza u l-protezzjoni tal-ispazju tal-Unjoni u tal-assi u s-servizzi tagħha relatati mal-art fl-Unjoni. Għall-istess raġunijiet, huwa essenzjali wkoll, fil-qafas ta' din ir-Rakkomandazzjoni, li jsir użu aktar strutturat tad-data u s-servizzi bbażati fl-ispazju, li huma pprovduti minn sistemi u programmi spazjali għas-sorveljanza u l-insekwiment u għall-protezzjoni tal-infrastruttura kritika f'setturi oħra. L-Istrateġija Spazjali tal-UE għas-Sigurtà u d-Difiża l-ġdida ser tipproponi azzjonijiet adatti f'dan ir-rigward, li jenħteġ li jitqiesu fl-implimentazzjoni ta' din ir-Rakkomandazzjoni.
- (18) Hija meħtieġa wkoll kooperazzjoni fil-livell internazzjonali sabiex jiġu indirizzati b'mod effettiv ir-riskji għall-infrastruttura kritika, fost l-oħrajn, fl-ilmijiet internazzjonali. Għaldaqstant, l-Istati Membri huma mistiedna jikkooperaw mal-Kummissjoni u mar-Rappreżentant Għoli biex jieħdu ċerti passi sabiex tinkiseb tali kooperazzjoni, filwaqt li jqisu li kwalunkwe pass bħal dan għandu jittiehed biss f'konformità mal-kompiti u r-responsabbiltajiet rispettivi tagħhom skont id-dritt tal-Unjoni, b'mod partikolari d-dispożizzjonijiet tat-Trattati dwar ir-relazzjonijiet esterni.

- (19) Kif stabbilit fil-Komunikazzjoni tagħha tal-15 ta' Frar 2022 intitolata "Kontribut tal-Kummissjoni għad-difiża Ewropea", b'appoġġ għall-Boxxla Strategika għas-Sigurtà u d-Difiża - Għal Unjoni Ewropea li tipproteġi liċ-ċittadini, il-valuri u l-interessi tagħha u tikkontribwixxi għall-paċi u s-sigurtà internazzjonali, il-Kummissjoni ser tivvaluta l-Linji ta' Referenza Settorjali għar-Reżiljenza Ibrida f'kooperazzjoni mar-Rappreżentant Għoli u mal-Istati Membri, billi tidentifika l-lakuni u l-htigijiet kif ukoll il-passi biex dawn jiġu indirizzati sal-2023. Jenhtieg li dik l-inizjattiva sservi ta' bażi għall-ħidma skont din ir-Rakkomandazzjoni, billi tgħin biex jissahħu l-kondiviżjoni tal-informazzjoni u l-koordinazzjoni tal-azzjoni, għal aktar tishih tar-reżiljenza, inkluż dik tal-infrastruttura kritika.
- (20) L-Istrateġija tal-2014 dwar is-Sigurtà Marittima tal-UE u l-Pjan ta' Azzjoni Rivedut tagħha appellaw għall-protezzjoni akbar tal-infrastruttura marittima kritika, inkluż taht l-ilma, u b'mod partikolari l-infrastruttura tat-trasport, tal-enerġija u tal-komunikazzjoni marittima, fost ohrajn billi tissahħaħ is-sensibilizzazzjoni marittima permezz ta' interoperabbiltà mtejba u skambju ta' informazzjoni simplifikat (mandatorju u volontarju). Dik l-Istrateġija u dak il-Pjan ta' Azzjoni bhalissa qed jiġu aġġornati, u ser jinkludu azzjonijiet imsaħħa li għandhom l-għan li jipproteġu l-infrastruttura marittima kritika. Dawk l-azzjonijiet jenhtieg li jikkomplementaw din ir-Rakkomandazzjoni.

- (21) It-tishih tar-reżiljenza tal-infrastruttura kritika jikkontribwixxi għal sforzi usa' biex jiġu miġġielda t-theddid u l-kampanji ibridi kontra l-Unjoni u l-Istati Membri tagħha. Din ir-Rakkomandazzjoni tibni fuq il-Komunikazzjoni Kongunta lill-Parlament Ewropew u lill-Kunsill intitolata "Qafas Kongunt biex jiġi miġġieled it-theddid ibridu – reazzjoni tal-Unjoni Ewropea". L-Azzjoni 1 tal-Qafas Kongunt, jiġifieri l-Istharrig dwar ir-Riskju Ibridu, taqdi rwol ewlieni fl-identifikazzjoni tal-vulnerabbiltajiet li potenzjalment jaffettwaw l-istrutturi u n-networks nazzjonali u pan-Ewropej. Barra minn hekk, l-implimentazzjoni tal-konkluzjonijiet tal-Kunsill tal-21 ta' Ġunju 2022 dwar Qafas għal rispons koordinat tal-UE għal kampanji ibridi ser tipprevedi azzjoni koordinata aktar b'saħħitha permezz tal-applikazzjoni tas-Sett ta' Ghodod tal-UE kontra Theddid Ibridu fl-oqsma kollha affettwati.

ADOTTA DIN IR-RAKKOMANDAZZJONI:

KAPITOLU I: GHAN, KAMP TA' APPLIKAZZJONI U PRIJORITIZZAZZJONI

- (1) Din ir-Rakkomandazzjoni tistabbilixxi sensiela ta' azzjonijiet immirati fil-livell tal-Unjoni u dak nazzjonali biex jappoġġaw u jtejbu r-reżiljenza tal-infrastruttura kritika, fuq bażi volontarja, b'enfasi fuq infrastruttura kritika b'rilevanza transfruntiera sinifikanti u f'setturi ewlenin identifikati, bhall-enerġija, l-infrastruttura diġitali, it-trasport u l-ispazju. Dawk l-azzjonijiet immirati jikkonsistu fi thejjiġja mtejbja, rispons imsaħħaħ u kooperazzjoni internazzjonali.
- (2) L-informazzjoni kondiviża sabiex jintlaħqu l-oġġettivi ta' din ir-Rakkomandazzjoni, li hija kunfidenzjali skont ir-regoli tal-Unjoni u dawk nazzjonali, kif ukoll ir-regoli dwar il-kunfidenzjalità tan-negozju, jenħtieġ li tiġi skambjata mal-Kummissjoni u ma' awtoritajiet rilevanti oħra biss meta dak l-iskambju jkun meħtieġ għall-applikazzjoni tajba ta' din ir-Rakkomandazzjoni. Din ir-Rakkomandazzjoni ma taffettwax il-protezzjoni tal-interessi essenzjali tas-sigurtà nazzjonali, is-sigurtà pubblika jew id-difiża tal-Istati Membri, u ebda Stat Membru ma għandu jkun mistenni li jikkondividi informazzjoni li tmur kontra dawn l-interessi.

KAPITOLU II: THEJJIJA MSAHHA

Azzjonijiet fil-livell tal-Istati Membri

- (3) Jenħtieġ li l-Istati Membri jikkunsidraw approċċ li jkopri l-perikli kollha meta jaġġornaw il-valutazzjonijiet tar-riskju tagħhom jew l-analizijiet ekwivalenti ezistenti tagħhom, f'konformità man-natura li qed tevolvi tat-theddid attwali għall-infrastruttura kritika tagħhom, speċjalment f'setturi ewlenin identifikati u, fejn possibbli, fis-setturi kollha koperti mill-qafas legali għdid li jmiss applikabbli għall-entitajiet kritiċi.

- (4) L-Istati Membri huma mistiedna jaċċelleraw il-hidma preparatorja u jadottaw miżuri li jsaħhu r-reżiljenza, fejn possibbli, skont il-mandat tal-qafas legali futur applikabbli għall-entitajiet kritiċi, b'enfasi partikolari fuq il-kooperazzjoni u l-kondiviżjoni tal-informazzjoni rilevanti fost l-Istati Membri u mal-Kummissjoni, fuq l-identifikazzjoni ta' entitajiet kritiċi b'rilevanza transfruntiera sinifikanti u fuq it-tiżiħ tal-appoġġ għall-entitajiet kritiċi identifikati sabiex tittejjeb ir-reżiljenza tagħhom.
- (5) Jenhtieg li l-Istati Membri jappoġġaw it-taħriġ u l-eżerċizzji tal-esperti u l-kondiviżjoni bejn l-esperti tal-aħjar prattiki u t-tagħlimiet meħuda. Jenhtieg li l-Istati Membri jheggu lill-esperti jipparteċipaw fi pjattaformi ta' taħriġ eżistenti, kemm nazzjonali kif ukoll internazzjonali, pereżempju taħt il-UCPM.
- (6) Jenhtieg li l-Istati Membri jheggu u jappoġġaw lill-operaturi tal-infrastruttura kritika, tal-anqas fis-settur tal-enerġija, biex iwettqu simulazzjonijiet ta' kriżi, skont il-prinċipji maqbula b'mod komuni fil-livell tal-Unjoni, fejn dawn ikunu ta' benefiċċju. Is-simulazzjonijiet ta' kriżi jenhtieg li jivvalutaw ir-reżiljenza tal-infrastruttura kritika kontra t-theddid antagonistiku kkawżat mill-bniedem. Għalhekk, l-Istati Membri jenhtieg li jimmiraw li jidentifikaw l-infrastruttura kritika rilevanti li għandha tiġi ttestjata u jikkonsultaw ma' operaturi tal-infrastruttura kritika rilevanti malajr kemm jista' jkun, u mhux aktar tard minn tmiem l-ewwel trimestru tal-2023. Barra minn hekk, jenhtieg li l-Istati Membri jappoġġaw lill-operaturi tal-infrastruttura kritika sabiex iwettqu dawk it-testijiet malajr kemm jista' jkun u jkollhom l-għan li jlestuhom sa tmiem l-2023, f'konformità mal-liġi nazzjonali. Il-Kunsill bihsiebu jivvaluta s-sitwazzjoni attwali tas-simulazzjonijiet ta' kriżi sal-aħħar ta' April 2023.

- (7) Minhabba t-theddid li qed jevolvi malajr għall-infrastruttura kritika, iż-żamma tal-livell għoli ta' protezzjoni tagħha hija ta' importanza vitali. L-Istati Membri huma mhegga jallokaw biżżejjed riżorsi finanzjarji biex isahhu l-kapaċitajiet tal-awtoritajiet nazzjonali rilevanti tagħhom u jappoġġawhom, sabiex ikunu jistgħu jsahhu r-reżiljenza tal-infrastruttura kritika. L-Istati Membri huma mhegga wkoll jallokaw biżżejjed riżorsi finanzjarji lill-awtoritajiet responsabbli għall-ġestjoni ta' incidenti taċ-ċibersigurtà fuq skala kbira biex jappoġġawhom, u jiżguraw li t-timijiet tagħhom ta' rispons għal incidenti relatati mas-sigurtà tal-kompjuters (CSIRTs) u l-awtoritajiet kompetenti jiġu mobilizzati bis-shih fin-Network tas-CSIRTs u l-EU-CyCLONe, rispettivament.
- (8) L-Istati Membri huma mistiedna, f'konformità mar-rekwiziti applikabbli, biex jagħmlu użu minn opportunitajiet potenzjali ta' finanzjament fil-livell tal-Unjoni u dak nazzjonali biex isahhu r-reżiljenza tal-infrastruttura kritika fl-Unjoni għalhom infushom, u wkoll biex jinkoraġġixxu lill-operaturi tal-infrastruttura kritika biex jagħmlu użu minn tali opportunitajiet ta' finanzjament, inkluż pereżempju networks trans-Ewropej, kontra l-firxa shiha ta' theddid sinifikanti, b'mod partikolari fi hdan il-programmi ffinanzjati mill-Fond għas-Sigurtà Interna stabbilit bir-Regolament (UE) 2021/1149 tal-Parlament Ewropew u tal-Kunsill⁶, il-Fond Ewropew għall-Iżvilupp Reġjonali stabbilit bir-Regolament (UE) Nru 1301/2013 tal-Parlament Ewropew u tal-Kunsill⁷, il-UCPM u l-Pjan REPowerEU tal-Kummissjoni. L-Istati Membri huma mhegga wkoll jagħmlu l-aħjar użu mir-riżultati tal-proġetti rilevanti taht programmi ta' riċerka, bħal Orizzont Ewropa stabbilit bir-Regolament (UE) 2021/695 tal-Parlament Ewropew u tal-Kunsill⁸.

⁶ Ir-Regolament (UE) 2021/1149 tal-Parlament Ewropew u tal-Kunsill tas-7 ta' Lulju 2021 li jistabbilixxi l-Fond għas-Sigurtà Interna (ĠU L 251, 15.7.2021, p. 94).

⁷ Ir-Regolament (UE) Nru 1301/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew għall-Iżvilupp Reġjonali u dwar dispożizzjonijiet speċifiċi li jikkonċernaw l-Investiment li għandu fil-mira t-tkabbir ekonomiku u l-impjiegi, u li jirrevoka r-Regolament (KE) Nru 1080/2006 (ĠU L 347, 20.12.2013, p. 289).

⁸ Ir-Regolament (UE) 2021/695 tal-Parlament Ewropew u tal-Kunsill tat-28 ta' April 2021 li jistabbilixxi l-Orizzont Ewropa – il-Programm Qafas għar-Riċerka u l-Innovazzjoni, li jistabbilixxi r-regoli tiegħu għall-partecipazzjoni u d-disseminazzjoni, u li jhassar ir-Regolamenti (UE) Nru 1290/2013 u (UE) Nru 1291/2013 (ĠU L 170, 12.5.2021, p. 1).

- (9) Fir-rigward tal-infrastruttura tal-komunikazzjoni u tan-networks fl-Unjoni, il-Grupp ta' Kooperazzjoni tal-NIS huwa mistieden, filwaqt li jaġixxi f'konformità mal-Artikolu 11 tad-Direttiva (UE) 2016/1148, iħaffef il-hidma li qed iwettaq abbażi tas-Sejha Ministerjali Kongunta ta' Nevers dwar valutazzjoni tar-riskju mmirata u jenħtieġ li jippreżenta l-ewwel rakkomandazzjonijiet mill-aktar fis possibbli. Dik il-valutazzjoni tar-riskju jenħtieġ li tipprovdi informazzjoni għall-evalwazzjoni li għaddejja tar-riskju ċibernetiku transsettorjali u għax-xenarji mitluba mill-konkluzjonijiet tal-Kunsill dwar il-qagħda taċ-ċibersigurtà tal-UE. Barra minn hekk, dik il-hidma jenħtieġ li ssir billi jiġu żgurati l-koerenza u l-komplementarjetà mal-hidma mwettqa mill-fergħa ta' hidma tal-Grupp ta' Kooperazzjoni tal-NIS fuq is-sigurtà tal-katina tal-provvista tat-teknoloġija tal-informazzjoni u tal-komunikazzjoni kif ukoll minn gruppi rilevanti oħra.
- (10) Il-Grupp ta' Kooperazzjoni tal-NIS huwa mistieden ukoll, bl-appoġġ tal-Kummissjoni u tal-ENISA, biex ikompli l-hidma tiegħu dwar is-sigurtà tal-infrastruttura digitali, inkluż fir-rigward tal-infrastruttura ta' taħt il-baħar, jiġifieri l-kejbils ta' komunikazzjoni taħt il-baħar. Mistieden ukoll jibda l-hidma tiegħu fuq is-settur spazjali, inkluż billi jhejji, fejn meħtieġ, gwida politika u metodoloġiji ta' ġestjoni tar-riskju taċ-ċibersigurtà bbażati fuq approċċ għall-perikli kollha u approċċ ibbażat fuq ir-riskju għall-operaturi fis-settur spazjali bl-għan li tiżdied ir-reżiljenza tal-infrastruttura bbażata fuq l-art li tappoġġa l-forniment ta' servizzi bbażati fl-ispazju.

- (11) Jenhtieg li l-Istati Membri jużaw b'mod shih is-servizzi ta' thejjija tač-čibersigurtà offruti fil-programm ta' appoġġ tal-Kummissjoni fuq perjodu qasir implimentat mal-ENISA, pereżempju l-ittestjar tal-penetrazzjoni għall-identifikazzjoni tal-vulnerabbiltajiet, u, f'dan il-kuntest, huma mhegga jagħtu prijorità lill-entitajiet li joperaw infrastruttura kritika fis-setturi tal-enerġija, tal-infrastruttura diġitali u tat-trasport.
- (12) Jenhtieg li l-Istati Membri jagħmlu użu shih mič-Ċentru Ewropew ta' Kompetenza fil-qasam tač-Čibersigurtà (ECCC). Jenhtieg li l-Istati Membri jheggu lič-Ċentri ta' Koordinazzjoni Nazzjonali tagħhom jinvolve ruħhom b'mod proattiv mal-membri tal-komunità tač-čibersigurtà biex jibnu l-kapaċità fil-livell tal-Unjoni u f'dak nazzjonali biex jappoġġaw aħjar lill-operaturi ta' servizzi essenzjali.
- (13) Huwa importanti li l-Istati Membri jiksibu l-implimentazzjoni tal-mizuri rakkomandati fis-Sett ta' Ghodod tal-UE għas-Sigurtà tal-5G u b'mod partikolari li l-Istati Membri jippromulgaw restrizzjonijiet fuq il-fornituri ta; riskju għoli, meta jitqies li telf ta' hin jista' jżid il-vulnerabbiltà tan-networks fl-Unjoni, u jsaħħu wkoll il-protezzjoni fiżika u mhux fiżika ta' partijiet kritiċi u sensittivi tan-networks 5G, inkluż permezz ta' kontrolli stretti tal-aċċess. Barra minn hekk, l-Istati Membri, f'kooperazzjoni mal-Kummissjoni, jenhtieg li jivvalutaw il-htiega għal azzjoni komplementari sabiex jiġi żgurat livell konsistenti ta' sigurtà u reżiljenza tan-networks 5G.

- (14) L-Istati Membri flimkien mal-Kummissjoni u l-ENISA jenħtieg li jikkonċentraw fuq l-implimentazzjoni tal-konklużjonijiet tal-Kunsill tas-17 ta' Ottubru 2022 dwar is-sigurtà tal-katina tal-provvista tal-ICT.
- (15) Jenħtieg li l-Istati Membri jqisu l-kodiċi tan-network li ġej għall-aspetti taċ-ċibersigurtà tal-flussi transfruntiera tal-elettriku[...] fuq il-bażi tal-esperjenza miksuba bl-implimentazzjoni tad-Direttiva (UE) 2016/1148 u l-gwida rilevanti mogħtija mill-Grupp ta' Kooperazzjoni tal-NIS, speċjalment id-Dokument ta' Referenza tiegħu dwar il-miżuri ta' sigurtà għall-Operaturi ta' Servizzi Essenzjali.
- (16) Jenħtieg li l-Istati Membri jiżviluppaw l-użu ta' Copernicus, Galileo u s-Sistema Ewropea ta' Navigazzjoni b'Kopertura Ġeostazzjonarja (EGNOS) għas-sorveljanza sabiex jikkondividu l-informazzjoni rilevanti mal-esperti mlaqqgħin skont il-punt 15. Jenħtieg li jsir użu tajjeb tal-kapaċitajiet offruti mill-Komunikazzjonijiet Governattivi bis-Satellita tal-Unjoni (GOVSATCOM) tal-Programm Spazjali tal-Unjoni għall-monitoraġġ tal-infrastruttura kritika u l-appoġġ għat-tbassir tal-kriżijiet u r-rispons għalihom.

Azzjonijiet fil-livell tal-Unjoni

- (17) Id-djalogu u l-kooperazzjoni bejn l-esperti mahtura tal-Istati Membri u mal-Kummissjoni jenhtieg li jissahhu, bil-hsieb li tissahhah ir-reziljenza fizika tal-infrastruttura kritika, b'mod partikolari billi:
- (a) jikkontribwixxu ghat-thejjija, l-izvilupp u l-promozzjoni ta' ghodod volontarji komuni biex jappoggaw lill-Istati Membri fit-tishih ta' tali reziljenza, fosthom metodologiji u xenarji ta' riskju;
 - (b) jappoggaw lill-Istati Membri fl-implimentazzjoni tal-qafas legali l-gdid applikabbli ghall-entitajiet kritici, inkluz billi jheggu lill-Kummissjoni tadotta l-att delegat fil-hin;
 - (c) jappoggaw it-twettiq tas-simulazzjonijiet ta' krizi msemija fil-punt 6, abbażi ta' princijpi komuni, li jibdew b'tali simulazzjonijiet li jiffukaw fuq theddid antagonistiku magħmul mill-bniedem fis-settur tal-enerġija u sussegwentement f'setturi ewlenin oħra, kif ukoll jappoggaw u jipprovdu pariri dwar it-twettiq ta' tali simulazzjonijiet ta' krizi, fuq talba ta' Stat Membru;
 - (d) jużaw kwalunkwe pjattaforma sigura, ladarba tkun giet stabbilita mill-Kummissjoni, biex jigbru, jevalwaw u jikkondividu, fuq bażi volontarja, l-aħjar Prattiki, it-tagħlimiet meħuda mill-esperjenzi nazzjonali u informazzjoni oħra relatata ma' tali reziljenza.
- Il-hidma ta' dawk l-esperti mahtura jenhtieg li tagħti attenzjoni partikolari lid-dipendenzi transsettorjali u lill-infrastruttura kritika b'rilevanza transfruntiera sinifikanti, u jenhtieg li titkompla fil-Kunsill u l-Kummissjoni, fejn mehtieg.

- (18) L-Istati Membri huma mhegga juzaw kwalunkwe appogg offrut mill-Kummissjoni, pereżempju permezz ta' thejjija ta' manwal u linji gwida bhal Manwal dwar il-Protezzjoni tal-Infrastruttura Kritika u l-Ispazji Pubblici kontra Sistemi ta' Ingenji tal-Ajru Minghajr Ekwipaġġ, u għodod għall-valutazzjonijiet tar-riskju. Is-SEAE, b'mod partikolari permezz ta' Ċentru tal-Intelligence u tas-Sitwazzjonijiet tal-UE u ċ-Ċellola ta' Fużjoni kontra t-Theddid Ibridu tiegħu, bl-appogg tad-Direttorat tal-Intelligence tal-EUMS fil-qafas tas-SIAC, hu mitlub jagħmel sessjonijiet ta' tagħrif dwar it-theddid għall-infrastruttura kritika fl-Unjoni sabiex jittejjeb l-għarfien tas-sitwazzjoni.
- (19) Jenhtieg li l-Istati Membri jappoggaw azzjonijiet meħuda mill-Kummissjoni biex tadotta r-riżultati ta' proġetti dwar ir-reżiljenza ta' infrastruttura kritika iffinanzjati fil-qafas tal-programmi ta' riċerka u innovazzjoni tal-Unjoni. Il-Kunsill jieħu nota tal-intenzjoni tal-Kummissjoni li żżid, fi hdan il-baġit allokati għal Orizzont Ewropa taħt il-qafas finanzjarju pluriennali 2021-2027, il-finanzjament għal tali reżiljenza, minghajr hsara għall-finanzjament tal-proġetti l-oħra ta' riċerka u innovazzjoni relatati mas-sigurtà ċivili taħt Orizzont Ewropa.

- (20) Minhabba l-kompiti stipulati fil-Konkluzjonijiet tal-Kunsill dwar il-Qagħda taċ-Ċibersigurtà, il-Kummissjoni, ir-Rappreżentant Għoli u l-Grupp ta' Kooperazzjoni tal-NIS huma mistiedna jintensifikaw, f'konformità mal-kompiti u r-responsabbiltajiet rispettivi tagħhom skont id-dritt tal-Unjoni, il-hidma man-networks u l-korpi u l-aġenziji ċivili u militari rilevanti fit-twettiq tal-evalwazzjoni tar-riskju u l-bini ta' xenarji ta' riskju taċ-ċibersigurtà, billi jitqiesu b'mod partikolari l-importanza tal-enerġija, tal-infrastruttura diġitali, tal-infrastruttura tat-trasport u tal-ispazju u l-interdipendenzi bejn is-setturi u l-Istati Membri. Jenhtieg li dak l-eżerċizzju jqis ir-riskji relatati għall-infrastruttura li fuqha jiddependu dawk is-setturi. Fejn ikun ta' benefiċċju, l-evalwazzjoni u x-xenarji tar-riskju jistgħu jitwettqu fuq bażi regolari u jenhtieg li jikkomplementaw, jibnu fuq u jevitaw duplikazzjoni ma' valutazzjonijiet tar-riskju eżistenti jew ippjanati f'dawk is-setturi u jinfurmaw lid-diskussjonijiet dwar kif tista' tissaħħaħ ir-reżiljenza ġenerali tal-entitajiet li joperaw infrastruttura kritika u kif jiġu indirizzati l-vulnerabbiltajiet.

- (21) Il-Kummissjoni hija mistiedna taċċellera l-attivitajiet tagħha, f'konformità mal-kompiti rispettivi tagħha fl-ambitu tal-ġestjoni tal-kriżijiet ċibernetiċi, dwar l-appoġġ għat-tnejn u r-rispons tal-Istati Membri għall-inċidenti taċ-ċibersigurtà fuq skala kbira, u b'mod partikolari:
- (a) twettaq studju komprensiv⁹, sabiex tikkomplementa l-valutazzjonijiet tar-riskju rilevanti fil-kuntest tas-Sigurtà tan-Networks u tal-Infommazzjoni, li jkollha l-infrastruttura taħt il-baħar, jgħid li l-kejbils ta' komunikazzjoni taħt il-baħar, li jikkollegaw lill-Istati Membri kif ukoll lill-Ewropa globalment u jenhtieg li s-sejbiet tiegħu jgħu kondivizi mal-Istati Membri;
 - (b) tappoġġa t-tnejn u r-rispons tal-Istati Membri u tal-istituzzjonijiet, il-korpi u l-agenziji tal-Unjoni għal inċidenti taċ-ċibersigurtà fuq skala kbira jew inċidenti kbar, f'konformità mal-qafas legali msahħah għaċ-ċibersigurtà u regoli applikabbli rilevanti oħra¹⁰;
 - (c) taċċellera l-kunċett ewlieni tal-Fond ta' Emergenza Ċibernetika b'diskussjoni xierqa mal-Istati Membri.
- (22) Il-Kummissjoni hija mhegga: tintensifika l-hidma fuq azzjoni antiċipatorja orjentata lejn il-futur, inkluż b'kollaborazzjoni mal-Istati Membri skont l-Artikoli 6 u 10 tad-Deċiżjoni 1313/2013/UE, u fil-forma ta' ppjanar ta' kontingenza biex tappoġġa t-tnejn operazzjonali u r-rispons taċ-Ċentru ta' Koordinazzjoni tar-Reazzjoni f'każ ta' Emergenza (ERCC) għal tfixkil tal-infrastruttura kritika; iżżid l-investimenti f'approċċi preventivi u t-tnejn tal-popolazzjoni; u żżid l-appoġġ relatat mat-tisħiħ tal-kapaċitajiet taħt in-Network tal-Unjoni ta' Għarfien dwar il-Protezzjoni Ċivili.

⁹ Jenhtieg li dan l-istudju jinkludi l-immappjar tal-kapaċitajiet u r-ridondanzi, il-vulnerabbiltajiet, it-theddid u r-riskji għad-disponibbiltà tas-servizz tagħha, l-impatt tal-perjodu ta' qtugħ tal-kejbils (trans-Atlantiċi) taħt il-baħar għall-Istati Membri u l-Unjoni kollha kemm hi u l-mitigazzjoni tar-riskju, filwaqt li titqies is-sensittività ta' tali informazzjoni u l-htiega li tigi protetta.

¹⁰ Jenhtieg li tingħata wkoll attenzjoni partikolari lill-attivitajiet kollha li jhejju għal rispons ikkoordinat effettiv fil-livell tal-Unjoni fil-każ ta' inċident ċibernetiku kbir transfruntier jew theddida relatata li jista' jkollhom impatt sistemiku fuq is-settur finanzjarju tal-Unjoni, skont il-mandat tal-qafas legali l-gdid dwar ir-reżiljenza operazzjonali diġitali.

- (23) Jenhtieg li l-Kummissjoni trawwem l-użu tal-assi ta' sorveljanza tal-Unjoni (Copernicus, Galileo u EGNOS) biex tappoġġa lill-Istati Membri fil-monitoraġġ tal-infrastruttura kritika, u fejn rilevanti l-viċinanzi immedjati tagħhom, u biex tappoġġa għażliet oħra ta' sorveljanza previsti fil-Programm Spazjali tal-Unjoni, bhall-Għarfien tas-Sitwazzjoni fl-Ispazju u oqfsa ta' Sorveljanza u Insegwiment fl-Ispazju tal-UE.
- (24) Fejn rilevanti u f'konformità mal-mandati rispettivi tagħhom, l-aġenziji tal-Unjoni u korpi rilevanti oħra huma mitluba jipprovdu appoġġ dwar kwistjonijiet relatati mar-reziljenza tal-infrastruttura kritika, b'mod partikolari kif ġej:
- (a) l-Aġenzija tal-Unjoni Ewropea għall-Kooperazzjoni fl-Infurzar tal-Liġi (EUROPOL) rigward il-ġbir ta' informazzjoni, l-analiżi kriminali u l-appoġġ investigattiv f'azzjonijiet transfruntiera ta' infurzar tal-liġi u, fejn rilevanti u xieraq, il-kondiviżjoni tal-eżiti mal-Istati Membri;
- (b) l-Aġenzija Ewropea għas-Sigurtà Marittima (EMSA) dwar kwistjonijiet relatati mas-sigurtà u s-sikurezza tas-settur marittimu fl-Unjoni, inkluż is-servizzi ta' sorveljanza marittima għal kwistjonijiet relatati mas-sigurtà u s-sikurezza marittima;
- (c) l-Aġenzija tal-Unjoni Ewropea għall-Programm Spazjali (EUSPA) u ċ-Ċentru Satellitari tal-UE (SatCen) jistgħu jkunu f'pożizzjoni li jassistu permezz ta' operazzjonijiet fi hdan il-Programm Spazjali tal-Unjoni;
- (d) l-ECCC fir-rigward tal-attivitajiet relatati maċ-ċibersigurtà, anke f'kooperazzjoni mal-ENISA, tista' tappoġġa l-innovazzjoni u l-politika industrijali fiċ-ċibersigurtà.

KAPITOLU III: RISPONS IMSAHHAH

Azzjonijiet fil-livell tal-Istati Membri

(25) L-Istati Membri huma mistiedna:

- (a) ikomplu l-koordinazzjoni tar-rispons tagħhom, fejn rilevanti, u jzommu l-harsa generali tar-rispons transsettorjali għal tfixkil akut ta' servizzi essenzjali pprovduti minn infrastruttura kritika. Dan jista' jsir fil-qafas ta': Pjan ta' Azzjoni futur dwar rispons koordinat għal tfixkil tal-infrastruttura kritika b'rilevanza transfruntiera sinifikanti; l-arrangamenti eżistenti tar-Rispons Politiku f'Sitwazzjonijiet ta' Kriżi (IPCR) għall-koordinazzjoni tar-rispons politiku fir-rigward tal-infrastruttura kritika b'rilevanza transfruntiera; il-Pjan ta' Azzjoni għal inċidenti u kriżijiet taċ-ċibersigurtà fuq skala kbira skont ir-Rakkomandazzjoni tal-Kummissjoni (UE) 2017/1584¹¹; EU-CyCLONe; fil-Qafas għal reazzjoni koordinata tal-UE għal kampanji ibridi u s-Sett ta' Ghodod tal-UE kontra Theddid Ibridu fil-każ ta' theddid u kampanji ibridi; u fis-Sistema ta' Twissija Rapida fil-każ ta' diżinformazzjoni;
- (b) iżidu l-iskambju ta' informazzjoni fil-livell operazzjonali mal-ERCC fi hdan il-kuntest tal-UCPM sabiex titjieb it-twissija bikrija u biex jikkoordinaw ir-rispons tagħhom fl-ambitu tal-UCPM f'każ ta' tfixkil tal-infrastruttura kritika b'rilevanza transfruntiera sinifikanti, biex b'hekk tkun żgurata reazzjoni aktar rapida ffaċilitata mill-Unjoni meta tkun meħtieġa;
- (c) iżidu d-disponibbiltà tagħhom li jirrispondu, fejn rilevanti, permezz ta' għodod eżistenti jew li għad iridu jiġu żviluppati għal tali tfixkil sinifikanti msemmi fil-punt (a);

¹¹ Ir-Rakkomandazzjoni tal-Kummissjoni (UE) 2017/1584 tat-13 ta' Settembru 2017 dwar Rispons Koordinat għal Inċidenti u Kriżijiet taċ-Ċibersigurtà fuq Skala Kbira (ĠU L 239, 19.9.2017, p. 36).

- (d) jipparteċipaw fl-iżvilupp ulterjuri tal-kapaċitajiet ta' rispons rilevanti fir-Riżerva Ewropea ta' Protezzjoni Ċivili (ECPP) u rescEU;
- (e) jinkoraġġixxu lill-operaturi ta' infrastruttura kritika u lill-awtoritajiet nazzjonali rilevanti biex itejbu l-kapaċitajiet tagħhom biex ikunu jistgħu jirrestawraw malajr prestazzjoni bażika tas-servizzi essenzjali pprovduti minn dawk l-operaturi ta' infrastruttura kritika;
- (f) jinkoraġġixxu lill-operaturi ta' infrastruttura kritika, biex meta jkunu qed jibnu l-infrastruttura kritika tagħhom mill-ġdid, jibnuha biex tkun kemm jista' jkun reżiljenti, filwaqt li titqies il-proporzjonalità tal-miżuri fir-rigward tal-valutazzjonijiet tar-riskju u l-kostijiet, mal-firxa shiha ta' riskji sinifikanti li jistgħu japplikaw għaliha, inkluż f'xenarji klimatiċi avversi.

- (26) L-Istati Membri huma mistiedna jaċċelleraw il-hidma preparatorja, fejn possibbli, kif inkarigati mill-qafas legali msahhaħ dwar iċ-ċibersigurtà, bl-għan li jtejbu il-kapaċitajiet tal-Iskwadri ta' Rispons għal Incidenti relatati mas-CSIRTs nazzjonali, bil-ħsieb tal-kompiti l-godda tas-CSIRTs kif ukoll l-għadd akbar ta' entitajiet minn setturi godda, jirrieżaminaw u jaġġornaw l-istrateġiji taċ-ċibersigurtà tagħhom f'waqthom u jadottaw malajr kemm jista' jkun pjanijiet nazzjonali ta' rispons għal incidenti u krizijiet taċ-ċibersigurtà, jekk mhux diġà jeżistu.
- (27) L-Istati Membri huma mistiedna jqisu, fil-livell nazzjonali, l-aktar mezzi rilevanti biex jiżguraw li l-partijiet ikkonċernati rilevanti jkunu konxji tal-ħtieġa li tiġi avvanzata r-reżiljenza tal-infrastruttura kritika permezz ta' kooperazzjoni ma' bejjiegħa u shab fdati. Huwa importanti li jsir investiment f'kapaċità addizzjonali, speċjalment fis-setturi fejn l-infrastruttura attwali tinsab fi tmiem il-ħajja tagħha, pereżempju infrastruttura tal-kejbils ta' komunikazzjoni taħt il-baħar, biex tkun tista' tiġi żgurata l-kontinwità tal-forniment ta' servizzi essenzjali f'każ ta' tfixkil, u biex jitnaqqsu d-dipendenzi mhux mixtieqa.
- (28) L-Istati Membri huma mhegħa jagħtu attenzjoni lill-komunikazzjoni strateġika proattiva fil-livell nazzjonali fil-kuntest tal-ġlieda kontra t-theddid u l-kampanji ibridi, u minhabba l-involvement potenzjali tal-avversarji f'manipulazzjoni tal-informazzjoni u interferenza minn barranin billi jsawru n-narrattivi dwar incidenti mmirati lejn infrastruttura kritika.

Azzjonijiet fil-livell tal-Unjoni

- (29) Il-Kummissjoni hija mistiedna taħdem mill-qrib mal-Istati Membri, biex tkompli tiżviluppa l-korpi, l-istrumenti u l-kapaċitajiet ta' rispons rilevanti, bil-ħsieb li tissaħħaħ it-tnejn operazzjonali biex jiġu indirizzati l-effetti immedjati u indiretti ta' tfixkil sinifikanti tas-servizzi essenzjali rilevanti pprovduti minn infrastruttura kritika, b'mod partikolari esperti u riżorsi disponibbli permezz tal-ECPP u rescEU taħt l-UCPM jew Timijiet futuri ta' Rispons Rapidu kontra Theddid Ibridu.
- (30) Filwaqt li tqis ix-xenarju ta' theddid li qed jevolvi u f'kooperazzjoni mal-Istati Membri, il-Kummissjoni, fil-kuntest tal-UCPM, hija mistiedna:
- (a) tanalizza u tittestja kontinwament l-adekwatezza u l-livell ta' tnejn operazzjonali tal-kapaċitajiet ta' rispons eżistenti;
 - (b) timmonitorja u tidentifika regolarment lakuni potenzjalment sinifikanti fil-kapaċità ta' rispons fil-kapaċitajiet tal-ECPP u rescEU;
 - (c) tkompli tintensifika l-kollaborazzjoni transsettorjali biex tiżgura rispons adegwat fil-livell tal-Unjoni, u torganizza taħriġ u eżerċizzji regolari biex tittestja tali kollaborazzjoni f'kooperazzjoni ma' Stat Membru wieħed jew aktar;
 - (d) tkompli tiżviluppa aktar l-ERCC bħala ċ-ċentru transsettorjali ta' emerġenza fil-livell tal-Unjoni għall-koordinazzjoni tal-appoġġ lill-Istati Membri affettwati.

- (31) Il-Kunsill huwa impenjat li jagħti bidu għall-hidma bil-ħsieb li japprova Pjan ta' Azzjoni dwar rispons koordinat għal tfixkil ta' infrastruttura kritika b'rilevanza transfruntiera sinifikanti, li jiddeskrivi u jistabbilixxi l-oġġettivi u l-modi ta' kooperazzjoni bejn l-Istati Membri u l-istituzzjonijiet, il-korpi, l-uffiċċji u l-aġenziji tal-Unjoni fir-rispons għal incidenti kontra tali infrastruttura kritika. Il-Kunsill jistenna b'interess l-abbozz tal-Kummissjoni għat-tali Pjan ta' Azzjoni, li jibni fuq l-appoġġ u l-kontributi tal-aġenziji rilevanti tal-Unjoni. Il-Pjan ta' Azzjoni għandu jkun koerenti u interoperabbli għalkollox mal-protokoll operazzjonali rivedut tal-Unjoni għall-ġlieda kontra t-theddid ibridu ("Playbook tal-UE") u jqis il-Pjan ta' Azzjoni eżistenti dwar rispons koordinat għal incidenti u kriżijiet taċ-ċibersigurtà transfruntiera fuq skala kbira¹² u l-mandat ta' EU-CyCLONe stipulat fid-Direttiva NIS2 u jevita d-duplikazzjoni tal-istrutturi u l-attivitajiet. Jenħtieġ li dak il-Pjan ta' Azzjoni jirrispetta bis-sħiħ l-arrangamenti tal-IPCR għall-koordinazzjoni tar-rispons.

¹² Rakkomandazzjoni tal-Kummissjoni (UE) 2017/1584 tat-13 ta' Settembru 2017 dwar Rispons Koordinat għal Incidenti u Kriżijiet taċ-Ċibersigurtà fuq Skala Kbira.

- (32) Il-Kummissjoni hija mistiedna tikkonsulta l-partijiet ikkonċernati u esperti rilevanti dwar miżuri xierqa fir-rigward ta' incidenti sinifikanti possibbli rigward infrastruttura taħt il-baħar, li għandhom jiġu ppreżentati flimkien mal-istudju ta' evalwazzjoni imsemmi fil-punt 20(a), kif ukoll biex jiġu elaborati aktar l-ippjanar ta' kontingenza, ix-xenarji ta' riskju, u l-għanijiet tal-Unjoni marbuta mar-reżiljenza għad-diżastri stipulati fid-Deciżjoni Nru 1313/2013/UE.

KAPITOLU IV: KOOPERAZZJONI INTERNAZZJONALI

Azzjonijiet fil-livell tal-Istati Membri

- (33) Jenhtieg li l-Istati Membri jikkooperaw, fejn xieraq u f'konformità mad-dritt tal-Unjoni, ma' pajjiżi terzi rilevanti fir-rigward tar-reżiljenza ta' infrastruttura kritika b'rilevanza transfruntiera sinifikanti.
- (34) L-Istati Membri huma mhegġa jikkooperaw mal-Kummissjoni u mar-Rappreżentant Għoli sabiex jindirizzaw b'mod effettiv ir-riskji għall-infrastruttura kritika fl-ilmijiet internazzjonali.
- (35) L-Istati Membri huma mistiedna jikkontribwixxu, f'kooperazzjoni mal-Kummissjoni u mar-Rappreżentant Għoli, għall-iżvilupp u għall-implimentazzjoni aċċellerati tas-Sett ta' Ghodod tal-UE kontra Theddid Ibridu u tal-linji gwida ta' implimentazzjoni msemmija fil-konklużjonijiet tal-Kunsill tal-21 ta' Ġunju 2022 dwar Qafas għal reazzjoni koordinata tal-UE għal kampanji ibridi u jużawhom sussegwentement biex jagħtu effett shiħ lill-Qafas għal rispons koordinat tal-UE għal kampanji ibridi, b'mod partikolari meta jikkunsidraw u jhejju risponsi komprensivi u koordinati tal-Unjoni għal kampanji ibridi u theddid ibridu, inkluż dawk kontra operaturi ta' infrastruttura kritika.

Azzjonijiet fil-livell tal-Unjoni

- (36) Il-Kummissjoni u r-Rappreżentant Għoli huma mistiedna jappoġġaw, fejn xieraq u f'konformità mal-kompiti u r-responsabbiltajiet rispettivi tagħhom skont id-dritt tal-Unjoni, pajjiżi terzi rilevanti biex tissaħħah ir-reżiljenza tal-infrastruttura kritika fit-territorju tagħhom u b'mod partikolari l-infrastruttura kritika li hija fizikament konnessa mat-territorju tagħhom u dak ta' Stat Membru.
- (37) Il-Kummissjoni u r-Rappreżentant Għoli, f'konformità mal-kompiti u r-responsabbiltajiet rispettivi tagħhom skont id-dritt tal-Unjoni, ser isaħħu l-koordinazzjoni man-NATO dwar ir-reżiljenza tal-infrastruttura kritika ta' interess komuni permezz tad-djalogu strutturat bejn l-UE u n-NATO dwar ir-reżiljenza, b'rispett shiħ tal-kompetenzi tal-Unjoni u tal-Istati Membri skont it-Trattati u l-prinċipji ewlenin li jiggwidaw il-kooperazzjoni bejn l-UE u n-NATO kif maqbula mill-Kunsill Ewropew, b'mod partikolari r-reċiproċità, l-inkluzività u l-awtonomija tat-tehid tad-deċiżjonijiet. F'dan il-kuntest, dik il-kooperazzjoni ser titmexxa 'l quddiem fi hdan id-Djalogu Strutturat bejn l-UE u n-NATO dwar ir-Reżiljenza, inkorporat fil-mekkanizmu eżistenti bejn il-persunal rispettiv għall-implimentazzjoni tad-Dikjarazzjonijiet Kongunti, filwaqt li tiġi żgurata t-trasparenza shiħa u l-involviment shiħ tal-Istati Membri kollha.

- (38) Il-Kummissjoni hija mistiedna tikkunsidra l-parteċipazzjoni ta' rappreżentanti ta' pajjiżi terzi rilevanti, fejn meħtieġ u xieraq, fil-qafas tal-kooperazzjoni u l-iskambju ta' informazzjoni bejn l-Istati Membri fil-qasam tar-reżiljenza ta' infrastruttura kritika li hija fiżikament konnessa mat-territorju ta' Stat Membru u dak ta' pajjiż terz.

Magħmul fi ..., ...

Għall-Kunsill

Il-President
